

# ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:

М. Стэфанская 23.

Цэна абвестак:

на 4-ай старане за радок дробнымі літэрамі—25 феніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 12 (104). Год II.

Вільня, 9 лютага 1917 г.

Цэна 5 фэн. (3 кап.).

## Фіаско Вільсона.

Амерыканскай вайны мо' і ня будзе.

8 лютага.

Заходні тэатр:

*Фронт Альбрэкта Вюртэмбэрскага:* У закруце Іпра ў вечары значная чынасць. У завароці Вічэнта мы ўзрывам знішчылі значную частку мін ворагоў.

Англіцкая лятучая эскадра за біла ў Брюгге бомбамі ў школі кабету і 16 дзяцей. Ваенных шкод не было.

*Фронт Рупрэхта Баварскага:* На абале каналу Лябасе, пры Бушавень, узмапавалася артылерыйская бітва. Пасля поўначы англічане атакавалі на поўначы ад Анвэ і на палудні ад Бушавень. Пачатковыя ўдачы скоро былі знішчаны контратакай.

*Фронт нямецкага Наследніка:* Патрулі ўзялі ў палон 17 душ.

Усходні тэатр:

*Фронт Леопольда Баварскага:* Пры Кіселіне—удачныя операцыі патрулёў.

*Фронт эрцгерцага Іозафа:* У заступных сваях Карпатах і ў гарыстых ваколіцах Заходняй Молдавіі вострая артылерыйская работа і бітвы патрулёў.

На фронці *Мокензэна*—палажэньне без перамен.

*Македонскі фронт:* Між вазэрамі Охрыдай і Прэспай—стычкі патрулёў. Узяты французскі палонны.

Фіаско Вільсона.

БУДАПЭШТ. Граф Тіша заявіў сваім адвадумам, што ешчэ перад пасылкай нямецкай ноты ішлі перагаворы з нейтральнымі дзяржавамі Эўропы, і што можна лічыць напэўна, што нейтральныя дзяржавы ня зробяць варожых крокаў проці цэнтральных дзяржаў.

БЭРН. З Гаагі тэлеграфуюць, што нейтральныя дзяржавы паддзяржаць дыпламатычнае, але не ваеннае выступленьне Амерыкі.

ШТОКГОЛЬМ. Шведскае тэлеграфнае т-во даведалася, што тутэйшы амерыканскі пасол ужо 5 лютага аўтаматна паведамленьне ад міністра загранічных спраў, што Швэцыя ня пойдзе за Амерыкай.

Сягоньняшняя рада міністроў прыняла адваедную рэзолюцыю.

БЭРН. З Мадрыду даносяць,

што нота Гішпаніі адзначыць, што Гішпанія не пераменіць сваёй палітыкі. Гішпанія і надалей будзе сумленна дзяржацца нейтральнасці.

БЭРЛІН. (В.Т.Б.). Дзяржавы палудзеннай Амерыкі адмовіліся прылучыцца да выступленьня Вільсона. Здаецца, што яны толькі пададуць пратэсты проці нямецкага апавешчэньня аб блокадзе.

БЭРН. (В.Т.Б.). Нямецкае праўдальства папрасіло ўрад Швейцарыі прыняць на сябе зашчыту нямецкіх спраў у Амерыцы. Швейцарыя згодзілася на гэта, і Швейцарскі ўрад аб гэтым паведаміў прэзыдэнта Вільсона.

Блокада Англіі.

ГААГА. Паводлуг падрахунку, за першы дзень блокады затоплена ад 40 да 42 тысяч тонн караблёў.

ЛОНДОН. У прыпадку вайны Вільсон ня згодзіцца прыняць на сябе павіннасць не рабіць сепаратнага міру.

ЖЭНЕВА. Адно з вялікіх амерыканскіх прадпрыемств, якія вырабляюць снарады, атрымала загад пастаўляць снарады толькі для Злучаных Штатаў, а не для саязнікоў.

НЬЮ-ІОРК. Намечана арганізацыя нацыянальнага кабінету міністроў, у які войдуць: Тафт, Рузвельт і Вікерсган.

КОПЭНГАГА. «Politiker» даносіць, што прадажэньне Вільсона разгледала рада міністроў, а пачэстля міністра загранічных спраў заявіў амерыканскаму паслу аб адмоўным паглядзе даньскага ўраду. Іншай адпаведзі ня будзе.

НЬЮ-ІОРК. Прадстаўнікі 500 нямецкіх і аўстрыяцкіх саюзаў зрабілі дэманстрацыю проці вайны.

БЭРН. Францускі карабель „Suavia“, 2590 тонн, затоплен.

ГААГА. Карабель „Kipak“ у дарозі з Ротэрдаму у Англію затоплен.

ЛОНДОН. Караблі „Agul“ і „Saxon“ затоплены.

З Расеі.

БАЗЭЛЬ. «Journale» даносіць с Пецярбурга, што Протопопов падаўся у адстаўку.

ПЕЦЯРБУГ. 30 студня ў паўночнай частцы усходняй Азіі было страшэннае трасеньне зямлі. Вялікая частка полуострова Камчаткі счэгла ў моры.

## Разбітая традыцыя.

Прагавесь той час, у якім Край наш знаходзіўся пад уласцю Расеі, у тутэйшым грамадзянстве, незалежна ад таго, якой мовай яно гаварыло, жыло моцнае жаданьне вызваленьня,—гэтае моцнае, што за сьветлы ідэал свабоды яно паднімала грамады людзей да аружнага змаганьня с пераможываючай маскоўскай сілай. Гэта выявілося ў тым, што с прыходам сюды Наполеона ў 1812 гаду да яго пацягнулося многа-многа народу, каб пад французскімі знамянамі дабываць волю для Краю. Гэта выявілося і ў паўстаньнях 1831 і 1863 гадоў, да каторых пайшлі ўсе лепшыя элемэнт с-паміж краёвай інтэлігенцыі.

Такая воля, за якую паклалі сваё жыцьцё паўстанцы, прыбірава ў іх вачах форму колішняй Рэчы-посполітай, у каторай жылі разам злучэныя колькі сот лет таму назад у адну дзяржаву Польскае Каралеўства і Вялікае Князьства Літоўскае, значыць, Польскія, Літоўскія і Беларускае зямлі. Тутэйшая інтэлігенцыя шляхоцкага стану, узагадаваная на ўспамінах аб былым дзяржаўным жыцьцём нашага Краю разам с Польшчай, свае палітычныя ідэалы будавала толькі на гэтай гістарычнай традыцыі і не правярала іх, не задавала сабе пытаньня, ці сучаснае жыцьцё запраўды вымагае звароту да мінуўшчыны ў такой формі. А тым часам парушаная пасля панявольеньня нашага Краю Расеяй сувязь яго с Польшчай с кожным годам зрывалася ўсё болей і болей, гістарычная традыцыя без супольнасці жыцьцёвых інтэрэсоў губляла сваю сілу,—і вось ужо ў часі апошняга паўстаньня жаданьне аднасьці с Польшчай ня мело пад сабой іншаго ґрунту, апроча настраеньня мейсцовай шляхты.

Асабліва ярка выявілася палітычная эволюцыя Краю, калі на арэну краёвага жыцьця выступілі літвіны, а за імі—беларусы. Гэтыя селянскія народы ў сваім руху да адраджэньня апіраліся перш на-перш на тым, што ёсьць цяпер: на канкрэтных патрабах і інтэрсах Краю і народу. У мінуўшчыне яны аглядаліся на частку незалежнага бытаваньня Вялікага Князьства Літоўскага і зусім абміналі час супольнага жыцьця с Польшчай, аб каторым не захавалі ў памяці нічога сьветлага, нічога такога, што цягнуло-бы іх да з'яднаньня с Польшчай на нова.

Настраеньня і жаданьня прагнуўшыся ад доўгага сну сапраўдных гаспадароў нашага Краю выяўляліся ў адовах, рэзолюцыях і праграмах асобных бела-

рускіх і літоўскіх партыі і грамадзкіх груп, у тым ліку ў вядомай рэзолюцыі „Вялікага Літоўскага Сэйму“ ў Вільні, дзе былі прадстаўнікі ўсіх літоўскіх партыі, груп і станоў. Ва ўсіх гэтых выступленьнях і заявах ідзе гутарка аб вызваленьні Беларусі і Літвы с-пад расейскага панаваньня, аб іх незалежным быць, — але Беларусь і Літва гавораць ужо толькі за сябе і аб сабе, зусім незалежна ад Польшчы. І ў рэзолюцыі „Віленскага Сэйму“, і ў праграмах „Беларускай Соцыялістычнай Грамады“, „Беларускага Мужыцкага Саюзу“, „Саюзу Беларускіх народных вучыцелёў“, і ва ўсіх адовах і проклямацыях с часоў рэзолюцыі 1905—6 гадоў — усюды беларусы і літвіны зусім не ўспамінаюць аб сувязі с Польшчай: вольныя ад традыцыі, гэтыя селянскія народы хочучь будаваць сваю будучыню так, як таго вымагаюць народныя патрэбы сягоньняшняго дня, а патрэбы гэтыя не паказваюць, каб трэбала наш Край звязываць на нова с Польшчай. Аснова быту Краю: яго эканамічныя інтэрэсы, звязываючы у адзін судальны арганізм Беларускае і Літоўскае зямлі, паказваюць нам іншую дарогу — па адвечных тарговых дарогах-рэках да Балтыцкага мора, частьцю — да Чорнаго.

Апошні год жыцьця, калі справа вызваленьня Літвы і прынамсі часткі Беларусі, занятай нямецкім войскам, пастаўлена на парадку дня, грамадзкая думка ў беларусоў і літвіноў вытварыла палітычную ідэю, якая ўжо зусім асна гаворыць аб незалежным быць колішняго Вялікага Князьства Літоўскага. Новая краёвая палітычная формула аткідае пры гэтым усе тые агранічэньня, якія нам хочучь навізаць чужыя нам людзі, панаехаўшы с суседняй Польшчы: ані беларусы, ані літвіны, ані іншыя сыны нашай зямлі ня могуць пагадацца з думкай, каб аднасьць Беларуска Літоўскага Краю с Польшчай была пастаўлена за варунак вызваленьня яго. Толькі вызваліўшыся ад сваіх даўнейшых валадароў, Край наш можа ўстанавіць асновы адносін сваіх да суседзёў, і нельга навізываць яму напарод тэй ці іншай формы адносін, каторыя не вышываюць з яго жыцьцёвых патраб.

I. Мелешка.

Літоўская газета.

Пасля адходу расейцоў Беларуска-Літоўскі Край выявіў незвычайна вялікую жыцьцёвую сілу. Дарма адступаўшы расейскія войскі нішчылі ўсё на сваёй да-

розі, значучы след свой пажарышчамі. Дарма гналі перад сабой дзесяткі і сотні тысяч жыццоў, гвалтам адарваных ад родных вёсак. Дарма вывязлі чуюць усе інтэлігентныя сілы нашай старонкі. Жывыя народы незамерлі ад гэтага, а, наадварот, далі яркі доказ сваёй незвычайнай жыццёвай сілы.

А першае месца між народамі нашай Зямлі належыцца найбліжэйшым братам нашым літвінам. Ня глядзячы на ўсе страшэнствы вайны, літвіны здалелі паставіць на належную вышыню сваю культурную работу, ладаючы ня толькі школы граматы, ня толькі народныя школы, але і гімназіі літоўскія.

Прымаючы пад увагу ненормальныя агульныя варункі жыцця нашых зямель, нам, беларусам, прыходзіцца толькі пазавідываць, што літвіны шмат раней за нас пачалі сваю работу дзеля нацыянальнага адраджэння і гэтак нас абганялі. І тым больш павінны мы выказаць сваю радасць с прычыны літоўскіх нацыянальных заваяванняў.

Усім вядома, якую вялікую вагу для кожнай грамадскай работы мае газета. Сваёй газэты у Вільні літвіны дагэтуль ня мелі, — і калі пры такіх варунках літоўскае грамадзянства, не маючы магчымасці публічна згаварыцца, паказала, што яно разумее задачы перажыванага момэнту, дык тым болей трэба цешыцца з грамадскай сьведомасці літвіноў.

Нідаўна мы пісалі, што літвінам у Вільні мае быць дадзена ўрэшці пазваленне на выдаванне тут сваёй новай газэты. Але гэта справа зацягнулася. Цяпер мы даведаліся, што яна ізноў пайшла па правільнай дарозі і ў найбліжэйшым часі трэба ждаць выхаду ў свет літоўскай грамадскай часопісі ў Вільні. І мы шчыра цешымся за нашых братоў літвіноў, бо разумеем, што новы орган літоўскай грамадскай думкі толькі узмадуе старую культурную работу літвіноў, толькі паддасць энэргіі і гарту літоўскаму народу дзеля творчай культурнай работы.

Шчыра жычым гэтаго!

Г. Б.

### У Вільні і вакол іцах.

× Памяці «Цёткі». Віленскае демократычнае грамадзянства вель-

мі горача адгукнулося на гадаўшчыну сьмерці беларускай пісьменніцы і грамадскай работніцы, сьв. п. Алёізіі с Пашкевічоў Кейрысавай.

У нядзелю, 4 лютага, ў Беларускам Клубе сабралася даволі многа як беларусоў, так і запрошэнных гасцей іншых нацый нашага Краю. Тут былі сказаны прамовы, ў якіх прамовцы рысавалі жыццё «Цёткі», аляжыўшай сваю галаву на сваім становішчы. Пасля ўсе сабраўшыся ўшанавалі ўставаўшым памяць без пары памершай ідэянай работніцы, а затым былі дэкламаціі: дэкламавалі вершы «Цёткі».

У той гэ вечаар паміналі сьв. п. Кейрысавую і ў Агульна-Работніцкім Культурным Саюзе, дзе вечаар пасьвяцілі М. Горкаму с прычыны прыпадаючага юбілею яго літаратурнай працы. У кароткай прамові былі адзначаны заслугі «Цёткі» дзеля работніцкай справы, пасля чаго памяць яе ўшанавалі ўставаўшым, і аркестр Саюза заіграў пахаронны марш. Гаварылі і тут вершы «Цёткі».

У панядзелак, 5 лютага, ў касцёл сьв. Якуба а 1/2 10 гадз раніцы адбылася імша за душу сьв. п. Алёізіі Кейрысавой. На імшы былі прадстаўнікі розных груп і арганізацый беларускіх ды блізкія набольшчы людзі.

У гадаўшчыну сьмерці «Цёткі» на беларускія школы ў Вільні аляжыў п. С. Кейрыс — 10 м.

× На Беларусках Вучыцельскіх Курсах (св. Юрскі прасп. 44 18). Запіс на курсы ешчэ прынімаецца ў Беларускам Камітэці, Віленская 33, 1, кожны дзень ад 2 да 3 гадз.

× У Беларускай коопэратыве «Райніца», В. Пагулянка 17, у нядзелю, 11 лютага, а 4-гадз. паабедзі адбудзецца агульны гадавы сход членаў. Парадак дня: 1) справаздача ураду, 2) чытанне і зацверджанне білянсу, 3) устанавленне бюджэту на будучы год, 4) бягучыя справы.

× Літоўскі спектакль. У суботу, 10 лютага, у саль «Lutnia» адбудзецца вялікі літоўскі спектакль Група літоўскіх артыстоў зыграе 4-х актую «Są grįž» Я Страздаса, спэнізованую паводлуг аповесці М. Родзэвічовны «Szary Ruch». Штука вельмі цікавая тым, што прыпамінае нідаўнюю мінуўшчыну, калі літвіны бароліся з расейскімі ўласцьямі за свабоду літоўскаго друку. У штуце высту-

паюць усе найбольш выдатныя артыстычныя сілы.

Хор больш за 40 людзей пры акомпан'ямэнтці аркестра п. Сальніцкаго выпуіць 14 нумэроў пэнянья, паміж каторымі будуць два гимны. Так сама будуць выпуінены 6 нумэроў літоўскіх нацыянальных танцоў.

У часі антрактоў той самы аркестр зыграе «Рэрагі» з літоўскіх народных песень. Білеты загадзя можна купляць у кнігарні М. Шляпелене, Домініканская 13, і у літоўскай страўні, Домініканская 12. Пачатак роўна ў 1/2 6.

× У артыстычных работнікоў. Публічны сход работнікоў на артыстычнай ніве, скліканы гэтымі днямі ў гасподзі іх саюза (Віленская 20, 3), быў вельмі людны і ажыўлены. Пасля справаздачы ураду аб яго рабоці разгледзілі пытаньне аб аткрыцці пры саюзі чайнай у якой члены саюза маглі бы за танную цэну даставаць сьнеданьне і вечаару. Пастаноўлена неаткладна аткрыць чайную і даваць у ёй гэрбаты для працуючых членаў па 10 фэн. шклянку, для безработных — па 5 фэн. Дзеля арганізацці чайнай выбрана камісія с 5 асоб. Каб пакрыць канечныя выдаткі, пастаноўлена кожны тыдзень ладзіць вечаарынікі.

× Гадаўшчына вялікай баталіі. Гэтымі днямі (7—15 лютага) канчаюцца два гадз ад часу, калі пры Мазурскіх вазэрках адбылася другая баталія, закончыўшаяся зніштажэннем расейскай дзесятай арміі. У звязі з гэтай бітвай быў засуджэн за шпіёнство і пакаран сьмерцю вядомы жандарскі палкоўнік Мясаедаў, вораг братаў Суворіных.

× З'езд нямецкіх капэляноў. У Вільні цяпер адбываецца з'езд усіх нямецкіх каталіцкіх ваенных капэляноў.

× Курс рубля: офіцыяльны — 2 м. 00 фэн. за рубель; у банках пры прадажы — 2 м. 22 ф., пры куплі — 2 м. 26 ф.

Пазычковае каса бяра 6%.

× Падвоз рыбы у апошнім часі узрос. На жаль, скупшчыкі, ня глядзячы на забарону, занімаюцца прадажай рыбы ў разнос.

× Падвоз малака ад марозоў і пашырэння яшчур паменшыўся.

× Цэны на футры. Спрычыны сільных марозоў вельмі падняліся цэны на футры. У некаторых прыпадках бралі па 150 марак за

тавар, цэна катораго у звычайным часі 25 м.

× Пажары. 3 лютага. На Хівінскай вул. № 31 ад агня у коміне загарэліся доскі і мох на люці. Агонь згасіў Сніпішскі пажарніцкі аддзел.

На Партовай вул. № 3 ў кватэры С. Этэльштэйнавай ад гаршка з гарачымі вуглямі загарэлося ложка і нейкія транты. Хмары дыму вельмі перашкаджалі рабоце пажарнікоў, аднак-жэ агонь хутка загасілі.

4 лютага. А гадз. 10 раніц. на Крупянай вул. № 7 у д. Бэрэнштэйна загарэлася шафа ад пастаўленаго ў ёй гаршка з гарачымі вуглямі. Агонь кінуўся на ўсходны. Праз гадзіну пажар загасілі.

5 лютага. На Нямецкай вул. 26 у д. Гордона ад неасьцеражнага адагрэваньня вадаправодных труб загарэўся люхт. Дзеля таго, што агонь ня меў выхаду праз дах, у адной кватэры загарэўся суфіт. Пажар трываў да г. 6 вечаары.

Не паспелі ешчэ пажарнікі загасіць агня на Нямецкай вул., як заўважылі агонь на вагзале. Калі на месце пажара прыбыла помач, ужо дзэрэвяныя пастройкі ІІ і ІІІ плянформы стаялі у агні. Трэба было бараніць глаўную вагвальную будоўлю. Пры гэтым не абыйшлося без нешчаслівых прыпадкоў. Пажарнік Язэп Кункевіч, прабіраючыся пазасьнежэнным даху, не заўважыў вагна і, пераламіўшы яго, аляцеў у ніз і зламаў сабе руку. Іншаго пажарніка (В. Гасвіча) гарачая бэлка ударыла па галаве, не зрабіўшы яму аднакжэ нічога дрэннаго. Агонь стаў паменшацца каля поўначы, ратунковае праца трывала аднакжэ да гадз. 12 палудня на другій дзень.

А г. 8 веч. на Кальварыйскай вул. № 62 ў д. Жыліна ад коміна загарэўся люхт і суфіт. Агонь загасіў Сніпішскі пажарніцкі аддзел.

6 лютага. На вул. Ожэшковай ў д. Ленскаго пачаўся пажар у сьнях адной с кватэры. Агонь раз-жэ перакінуўся на ўсходы, але хутка быў загашэн прыбыўшымі пажарнікамі.

— Нешчаслівае здарэнне. На вёшаго дровы з лэсу Шымэля Мордзевіча зваліся саві з дэвамі і прыцёнулі яго так моцна, што ён хутка памёр. Труп знайшлі на дарозі і прывязлі у Вільню.

× Сьмерць ад чаду. 3 лютага зачадзеў у свай хаці (В. Локмірскі вул. 101) Станіслаў Душын в. Яго адратаваць не удалося, ён памёр.

× Зачадзелі. На Ягельёнскай вул. № 6 зачадзела Юлья Гумбрэвічова са сваім 11-летнім сынам. Сворае помач адратавала іх.

### Першая любоў.

Хаця мінуло многа лет,  
Хоць многа гора я дазнала,  
Хоць сьлёза праліла ўжо німала;  
Хаця мінуло многа лет —  
Любоў у сэрцы не прапала.  
Цьвіце, як першы вясной цьвет,  
Хаця мінуло многа лет,  
Хоць многа гора я дазнала.

Меднікі.

Янка Быліна.

### Немач і жыццё.

(Гл. пач. у № 11 «Гомана».)

Гэй, вы, пячурнікі, людзі стогні! Вы паўзайце с канур, хацінак-ох да культурнага, тыльгіцкайце ка мне, а баряджэні толькі! Складайце у кішэнь маю здабыткі багачыце сваё, а самі марші за мной і вяду развешу на тэлеграфных дротах і пачынаю трамваямі, замарыну ў сьветлае і заіграю адходную на грам-фонне. Ну, дык воны выдулілі, разварнулі сваё вочнае жыццё?

Мала вам гэтаго? Баіцеся?.. Ці мо' вельмі цікаўна? Ха ха!

А ну, за мной! Наперад с песьняй хвалебнай! Марш!

Гэй гэ, гэ! Што да душы адной, за мной, кожнай парой! Я ваша мэта, я ваш бог, я сын культуры, шчасьця роў!

Раз, два! Раз, два!..

О ты, мая матуля — добрая, справядлівая, працавітая матуля! Ты нязмореная працуеш дзень і ноч на зямлі над зямлёй, пад зямлёй, а ад сталёвых пальцоў тваіх разлагаецца дакі доскат, выцьцё. Я, твой верны сын, пястун адчуваю гэта, і сэрце маё покаецца ад болю, і маю цябе, конч хутчэй работу сваю, конч конч! Бо німа мне сілачка намагаць табе больш сьмехам сваім, сьмехам ашалелага ад душэўнаго болю і мі, зернясці цела.

Ха-ха-ха!

У чэрпкі гатуецца шум гул і заўзята тоухае ў бакі. Галва балі-іць балі-іць. Замест валасоў, здаецца, рабая казаватая аўчынка у белыя і чорныя плямы, а пад буграватым лобам лежыць дзьве ўпаўшыя чырвоныя плямкі паміж каторымі тырчэць варогам крывы доўгі нос. Вуснаў німа: яны зліліся з мутна-бледным тварам. Брові выпузьлі кроў заманілаея белай жыжкай, каточная выпузьлае калямі з абгрызеным палыці.

О прашчурні! гэта-ж — я ваш дваццацігодні патомак, ваша надзея, лятучэньне, рэзультат вашай слаўнай працы! О, прашчурні!

Бррр... Як сьцюдзёна! Я зледзянелымі пальцамі павялічываю агонь у лампе і сьляджу, як тае і тае газа. А на дварэ рэкі сталі, каб вясной ізноў усплыць, на дварэ тая самая зіма, ноч, а далей тое самае сонце, сонце хворэе, у плямах...

Ой, горэ-ж маё! Ня ўжо людзям ня збрыда вэчна «тое самае», ня ўжо яны, безнадзейна хворыя ня чуоць, не бачуць, што усё наўкола хворэе, што хворы бог, сонце, паветра, земля... О, бедная зямелька маці, сколькі у цябе не зажыўшых болек, верадоў! А струпаватасць твая шырыцца ўсё больш і больш у пастаці гарадоў, вёсак сяліб.

Тае газа, тае, тае...

Пасьце, цьвардзеець цішына. Багуець цішына.

Бум, бум!.. стукае муха у сьцяну і з болю няе песьню сваю. Гэта асаблівая вялізарная муха, куды большая за тую драбязу; яна перажыла іх, верыць, чэкае вясны; яе занятак — абрываць павуціну. О, люблю я гэту муху, шаную яе, кармлю, гадую... Тае газа, тае...

(Далей будзе).

На вул. Субот № 6 зачадзели Міхля і Фаня Кацэнальбоген. Іх так сама удалося адратаваць.

— Труп дзіцяці. 6 лютага, а 1/6 гадз. проці дому № 4 пры Апшмянскай вул. знайшлі труп толькі што нарадаўшага дзіцяці.

× Тэмпература. Найвышэйшая і найніжэйшая тэмпература за апошнія дні была (на Цэльсію):

за дзень	а 4 на 5	найвыш.	найніж.
"	а 5 на 6	-14°	-17°
"	а 6 на 7	-8°	-20°
"	а 6 на 7	-6°	-15°

### Апавешчэнне.

Выпаўняючы загад п. Глаўнакамандуючага 10 Арміей, адбудзеца ў сераду, 14 лютага 1917 г., агляд каней на Лукішскім пляцу.

Кожын, у каго ёсць конь у межах месцовага павету Вільні, павінен у гэты дзень роўна а 7 гадз. раницай прывесці дзеля агляду камісіяй усе свае коні.

За неспаўненне гэтага карацімудь вастрогам да 6 месяцаў, або штрафам грашмі да 6000 марак. Апроч таго непрыведзеных каней будучь конфіскаваць.

Пры аглядае кожнаму каню стаўляецца клеймо.

Вільня, 5 лютага 1917 г.

Der Deutsche Stadthauptmann  
Pohl.

### Апавешчэнне.

Жыхары Краю ізноў апавешчаюцца, што на крык варты і жандароў „hau!“ (стой!) яны павінны без ніякай споркі падчыняцца, бо пры неслухмянасці проці іх — паводлуг загаду — будзе ужыто аружжэ.

Вільня, 4 лютага 1917 г.

Der Deutsche Stadthauptmann.  
Polizeiverwaltung.  
Pohl.

## З усяго Краю.

### Літоўскія вучыцельскія курсы.

МАР'ЯМПОЛЬ. 15 марца ў Мар'ямполі аткрываюцца вучыцельскія курсы для маладых літоўскіх вучыцельў. Курсы будучь трываць 3-4 месяцы. Прынімаюцца маладыя літвіны (не літвінкі), каторыя скончылі народную школу, або некалькі класоў сярэдняй ці вышэйшай школы.

### Право лоўлі рыбы.

ОЛІТА. У мерэцкім паветовым урадае 15 лютага а 9 гадз. раницай адбудзеца здача у арэнду права на лоўлю рыбы ў вазаерах і праточных водах павету.

## ВЕСТКІ З РАСЕІ.

### Міністэрскі крызіс.

ЖЭНЕВА. С Пецярбурга даносяць, што навейшы расейскі міністэрскі крызіс разаўецца толькі пасля раз'яду канферэнці савязнікоў. Намеснікам Голицына называюць высокага чыноўніка, на каторага будзе узложэна задача нанова ўстанавіць зносіны з Думай.

### Палажэнне Голицына.

ЛУГАНО. «Сorr. d. Seta» даносяць с Пецярбурга, што Голицын чуецца заморэнным і бязсільным кіраваць правіцельствам з Думай ці бяз Думы. Яго намеснікам лічаць Трэпова. У такім прыпадку міністэрство фінансоў возьме ў свае рукі Покровскій, а Сазонов, каторы ўсё ешчэ ня выехаў у Лондон, будзе міністрам загранічных спраў. За тое Протопову дадуць адстаўку.

### За новыя выбары.

КОПЭНГАГА. «Дзень» піша, што Протопов дамагаецца роспуску Думы, як скончыцца гэта сессія, бо спадзяецца, што новыя выбары дадуць больш правую думу, чым цяперашняя.

### Эканомічныя справы.

ШТОКГОЛЬМ. «Русск. Сл.» даносяць, што на засяданні Харкоўскага губерскага земства рысавалі палажэнне сельскай гаспадаркі ў Расеі вельмі цёмнымі фарбамі. У Харкоўскай губерні абшар пасевоў у 1916 гаду панамшаў на 12%.

### Выдаткі на вайну.

МАСКВА. «Русск. Сл.» піша, што міністэр фінансоў Барк імеў гутарку з журналістамі аб палажэнні фінансоў у Расеі. Штодзённыя ваенныя выдаткі даходзяць цяпер 40 мільёноў руб. Ад пачатку вайны ваенныя крэдыты дайшлі 28 мільярдоў. Журналісты казалі, што газеты лічаць сваёй павіннасцю выступаць проці выпуску паперовых грошні без павалення Думы.

### Амерыканскія апетыты.

ПЕЦЯРБУРГ. «Русск. Інв.» офіцюз ваеннага міністэрства, жаліцца на прагавітасць амерыканскіх банкіроў, каторыя адмовіліся прыняць падпіску на новую расейскую пазыку паводлуг курсу 94 руб. (за 100).

### Недахватка вагоноў.

КОПЭНГАГА. На станцыі Алтай, як пішуць маскоўскія газеты, ляжыць 60 мільёноў кілёгр. мяса, каторага нельга паслаць далей с прычыны недастачы вагоноў. С прычыны таго, што мяса загадзя не пасалілі, яно можа пансавацца.

### Атэрыцце біржы.

ПЕЦЯРБУРГ. Тутэйшая біржа, закрытая ад дня аб'яўлення вайны, аткрылася ізноў, пры чым быў міністэр фінансоў Барк.

### Новы ўзрыў.

КОПЭНГАГА. Расейскія газеты апісваюць новы ўзрыў у Архангельску. Аграмадныя узрывы ішлі адзін за адным. Агонь перакінуўся з аднаго пакгаўзу на другі. Узрывамі зруйнаваны партовыя будоўлі, і пабудаванне ў часі вайны. Чысло забітых надта вялікае, бо нешчасьце здарылася ў рабочы дзень. Шмат пацярпелі і затанулі 6 англійскіх параходаў.

### Новая пошэсць.

МАСКВА. «Русск. Вед.» пішуць, што ў ваколіцах Ростова на Доне паявілася незнаная хвароба, якая шыбка пашыраецца. На шыі і пад

пахамі у хворых з'яўляецца пухліна. Трупы чарнеюць. С прычыны недастачы дактароў змагацца с хваробай вельмі цяжка.

### Заручыны царскай дачкі.

ШТОКГОЛЬМ. Румынскі насельднік, будучы ў Царскім Сяле, заручыўся са старшай царскай дачкой.

## З усяго вьвету.

### «Весна малых народоў».

БРУССЭЛЬ. У апошнюю нядзелю тут адбылася нарада больш двухсот прадстаўнікоў усіх палітычных груп флямандскага народу. Сабраўшыся ў адзін голас выступілі за поўную аўтаномію флямандскага народу і ўстанавілі «раду Фляндрыі», каб дайсці гэтай мэты. Усемі галасамі прынята адозва да флямандскага народу, у якой тлумачацца думкі і мета рады.

### Змена габінату ў Турэччыне.

КОНСТАНТЫНОПОЛЬ. Вялікі вэзыр Саід паша напросіў і атрымаў адстаўку. Міністэр унутрэнных спраў Талаат-бэй назначэн на мейсцо вялікага вэзыра.

Новае міністэрство будзе дэргацца старой палітыкі: ваеваць далей да аканчальнай пабеды.

### Недастача вугля.

ПАРЫЖ. Каб зберагчы вугаль, правіцельство загадало на чатыры дні ў тыдні зачыняць тэатры, кінематографы і іншыя падобныя установы і заканчваць месцовы жалезнадарожны рух а 10 гадз. вечара.

## ТЭЛЕГРАМЫ.

### Нямецкія апавешчэння:

#### 5. II. Заходні тэатр:

Фронт Рупрэхт-Баварскаго: Між Анкр і Соммай пры сільным агню артылерыі на паадзіночых адрэзках былі пешыя бітвы. Контратакай англічане выкінуты з большай часці занятых імі акоеў на усходзі ад Бокур. Узяты ў палон 100 душ. Паабедзі на поўначы ад Бокур адбіта сільная англійская атака. Уначы былі новыя штурмы вялікімі сіламі проці нашых пазіцый на усходзі ад Гранкур і на поўдні ад Кісс. На палудні ад Соммы узяты ў палон 20 французоў і англічан у лінях ворагоў.

#### Усходні тэатр:

Фронт Леопольда Баварскаго: Пры Нараўцы адбіты агнём расейскія патрулі.

На фронтах эрц-гэ цога Іозефа і Макензэна палажэнне, наагул, без перамен.

На Македонскім фронці нічога новаго.

#### 6. II. Заходні тэатр.

С прычыны імглістай, марозлівай пагоды баевая чыннасць яр-

тылерны і лятуюоў была незначная. У патрульных операціях у ваколіцах Соммы, на ўсходнім беразі Маасу і на граніцы Лётарынгіі узяты ў палон 30 англічан і французоў, здабыты некалькі кулемётоў.

#### Усходні тэатр.

Ад Рыжскаго узбярэжжа да усьця Дунаю—без выдатных адарэньнеў.

Македонскі фронт: Ад часу да часу востры агонь у завароці Чэрнай і ў даліне Струмы.

#### 7. II. Заходні тэатр:

Толькі на нячысленных адрэзках баевая работа была вялікая, чым звычайна. На палудзенным заходзі ад С-Гэйм адбіта атака французскай роты. Узяты палонныя. У патрульных операціях на узбярэжжы мора, набаапол Анкр, пад Вэрдэнам і ў лесі Паруа узяты 60 палонных і 3 кулемёты.

#### Усходні тэатр:

Фронт Леопольда Баварскаго: На Бярэзіне нашы патрулі ўварваліся на лініі ворагоў і вярнуліся с палоннымі—50 салдатамі і 2 афіцэрамі, ды здабыўшы 9 мінамётаў. Ля дарогі Ковэль—Луцк патрулі узялі 18 палонных і 1 мінамёт.

Фронт эрц-герцога Іозефа: На паўночным усходзі ад Кірлі-Бабы адбіты роты ворагоў.

Фронт фэльдмаршалка Макензэна: На Путне і Сэрэці агонь артылерыі крапчэў. Ішлі патрульныя бітвы.

Македонскі фронт: У завароці Чэрнай і набаапол Вардару моментамі востры агонь.

### Аустрыяцкае апавешчэнне.

ВЕНА 5. II. Усходні тэатр: (гл. нямецк. апав.).

Італьянскі тэатр: На заходзі ад Плекэн наш атрад уварваўся на пазыцыю ворагоў, узяў 1 афіцэра, 28 салдатаў, 1 кулемёт і 1 мінамёт.

## Разрыў між Амэрыкай і Нямецчынай.

БЭРЛІН. Амэрыканскі пасол жагадаў выдачы пашпартаў і атрымаў іх.

ЛОНДОН. Нямецкаму паслу ў Вашынгтоне, гр. Бэрнсдорффу, аддалі яго пашпарты.

НЬ-Ю-ІОРК. У портах Злучэных Штатаў знаходзіцца нямецкіх тарговых параходаў на 423,000 тонн ёмкасці.

ГОНОЛЮЛЮ. Нямецкія матросы з нямецкай канонеркі «Сіг» падпалілі сваю канонерку, каб яна не папала ў амэрыканскія рукі.

ВАШЫНГТОН. У Палац Прэзідэнта прыходзіць вельмі многа телеграм і пісем, якіе жадаюць захавання міра.

У Нью-Іорку адбыліся вялізарныя дэманстраціі за мір. Брайан, конкурэнт Вільсона ў часі выбароў прэзідэнта, сказаў пры праўдзівай бурні оплескоў: „Ніхай Бог усьцеражэ нас ад вайны з Нямецчынай!“

МАНІЛЬЛЯ. Нямецкія параходы ў портах Філіпінскіх астравоў арэштваны.

# Ostram

ВАШЫНГТОН. Вільсон меў на раду з марскім і ваенным міністрамі аб праектах законаў, паводлу гаторых правіцельству даецца право ў патрэбі рэквізаваць верфі, фабрыкі снарадоў і іншых ваенных матэрыялоў.

Вільсон выдаў апаветчаныя, што валадзельцам параходаў забараняецца аддаваць іх чужым дзяржаваам.

Ваенная праграма Злучаных Штатаў гэтая: што-году вучыць 2 мільёны салдатаў, завясыці ваенную павіннасць, арганізаваць выраб снарадоў і шчыбэй закончыць будову ваенных параходаў.

ВАШЫНГТОН (Рэўтэр). Ваенны міністар загадаў за ўсе ваенныя крэдыты закупляць ваенныя запасы.

Усе станцыі тэлеграфу бяз драту знаходзяцца цяпер пад ваеннай пэнзурай.

ЛЮГАНО. З Вашынгтону даносяць:

Маршалак камісіі дзеля заграічных спраў сказаў у парламенці, што пры першым затапленні амерыканскага карабля падводнай лодкай будзе уложэно аб'яўленьне вайны і зроблены адпаведныя крокі.

НЬЮ-ІОРК. Брайян выдаў прокламацыю за удзержаньне міра. Ён кажа, што, калі вайны абмінуць нельга, дык аб'яўленьне вайны трэба зрабіць усенароднае галасаваньне.

ПАРЫЖ. Соцыялістычны «Journal du Peuple» кажа, што вайна проці прускага мілітарызму нарадзіла амерыканскі мілітарызм.

ПАРЫЖ. «Journal de Debats» піша: «Амерыканскае войско і флот не перацягнуць вагі. Амерыканскае выступленне дае нам толькі моральную паддзяжку».

ГААГА. На засяданні голандскай Ніжняй Палаты міністар заграічных спраў, Ліндэн, сказаў: «Правіцельство занято сур'езнымі справамі. Аб падрабязьнях пакуль што гаварыць нельга. Німа асаблівых прычын непакоіцца».

БЭРН. Прэзыдэнт Вільсон звярнуўся да Швейцарыі с прызывам прылучыцца да Амерыкі проці Нямецчыны. Швейцарскія газеты на гэта атказваюць, што палажэнь Швейцарыі — адменнае ад палажэньня Амерыкі, і Швейцарыя хочэ цвёрда дзяржацца неўтральнасці.

АМСТЭРДАМ. Прэзыдэнт Вільсон звярнуўся да неўтральных гасударств з прызывам прылучыцца да пратэсту проці Нямецчыны с прычына крокоў яе проці тарговага марскога руху неўтральных.

### Фіаско Вільсона.

БЭРН. Апроч вельмі нячысленных газет, парыжская прэсса думае, што неўтральныя ня пойдучь сьледам за Амерыкай, бо неўтральным дзяржаваам ёсць вялікая карысць захаваць дружбу с цэнтральнымі гасударствамі.

ЦУРЫХ. «Poste» піша, што Амерыкі ніхто не ўпаўнамочыў выступіць на зашчыту агульнай карысці неўтральных. Амерыка выступіла толькі апіраючыся на сваіх амерыканскіх інтэресах, назгодлівых з інтэрасамі эўрапейскіх дзяржаў. Вільсон утраціў цяпер право выступаць ад імі тых, хто стаіць за чалавечнасць.

КОПЭНГАГА. Паведамляюць с паўнай крыніцы, што ў атказе данскага правіцельства Вільсону будзе сказана, што палажэньне Амерыкі зусім іншае, чым палажэньне Даніі, і іх нельга раўнаваць.

Усе тры скандынаўскіе дзяржавы вядучь у Штокгольмі перагаворы, каб усім разам прадлажыць Нямецчыне некаторыя перамены ў устаноўленых ёю правілах блокады.

РОТЭРДАМ. «Courante» піша, што Голандія не разарве дыплёматычных зносін с цэнтральнымі дзяржавамі, а пачне перагаворы аб блокадзе.

ЖЭНЕВА. «Petit Journal» даносіць, што гішпанскі кароль стаіць за неўтральнасць Гішпаніі, бо ён усё ешчэ мае думку сазваць мірны конгрэс у Мадрыдзе.

МАДРЫД. «Diario Universal» вітае гішпанскае правіцельство с прычыны таго, што яно не паддзяржало ноты Вільсона аб міры. Дзякуючы гэтаму для Гішпаніі німа ніякай патрэбы паддзяржываць і новаго кроку Амерыкі. «Мы спадзяемся, што нам і надалей удалася удзержаць поўную неўтральнасць, як дагэтуль».

КОПЭНГАГА. «Ekstrabladet» разрыў між Амерыкай і Нямецчынай называе здрадай малых гасударств.

ШТОКГОЛЬМ. «Dagbladet» кажа, што палітыка Вільсона — поўна парадоксоў. Гісторыя калісь не здалася апраўдаць паступкоў правіцельства Амерыканскіх Злучаных Штатаў.

### БЛОКАДА АНГЛІІ.

ГААГА. Голандскае правіцельство забараніло голандскім параходам ездзіць у Англію.

Грэцкая трагедія.

АФІНЫ. (Рэўтэр). Англіікі і францускі паслы вялі перагаворы з міністрам заграічных спраў с прычыны невыпаўнення ўсіх дамагаьняў саюзнікоў. Есць надзея на змякчэньне блокады, пасьледствы каторай робяцца ўсё болей і болей сур'езнымі.

### Спіс ваенна-палонных з нашага краю.

З Вільні і Віленскай губэрні.

#### Табор для ваенна-палонных Minden.

Сінкевіч Юры, Н.-Вілейка.  
Чэрнецкі Владыслаў, Воўкалаты.  
Васілеўскі Пётр, Воўкарабідкі.  
Вандковіч Міхаіл, Бучырлін.  
Анускевіч Язэп, Рэчкасоніно.  
Барановіч Вячаслаў, Лойці.  
Мінгіновіч Іван, Бамішчы.  
Паўліковіч Язэп, Вільня.  
Завадакі Пётр,  
Шакун Грыгор, Аўгустово.  
Селівановіч Александр, Вільня.  
Богдановіч Адольф, Кошэйкіно.

#### Табор для ваенна-палонных Danzig-Troyl.

Лагер IV.

Тучкавіцкі Адам, Суботнікі.  
Кулькуніс Міхаіл, Кольчунь.  
Ютка Юстын, Петровічы.  
Довнарвіч Сыцэпан, Вільня.  
Барлашэвіч Владыслаў, Кобелі.  
Цясіль Казімір, Інтуркі.  
Трусавіч Антон, Індрупка.  
Барышнік Гонон, Вільня, Архангельск. вул. 5.  
Сніпскі Шлёма, Вільня, Ноўгародакая вул. 3.  
Зандлер Арон Банцэль, Вільня, Вакзальная 3.  
Портноў Нахман, Вільня, Копаніца 14.

Лагер III.

Юрэвіч Язэп, Вільня, Андрэеўск. вул. 8.  
Балтруковіч Язэп, Ворокоўчына.  
Славян Ізраэль, Мядзёл.  
Кацельнік Танхэль, Вільня, Сьв.-Юрскі 39.

Левін Ізаак, Вільня, Антоколь 79.  
Іскі Гауль, Вільня, Саф'янская 3.  
Цепловіч Бэнціон, Паставы.  
Чэрвякоўскі Мікалай, Вільня,  
Ясная вул.

Мурашко Ігнат, Трабы.

Лагер II.

Сінкевіч Андрэй, Літвіца.  
Дайноўскі Язэп, Вільня, Вілкомірская вул. 60.

Войцеховіч Станіслаў, Вільня.

Васіловіч Дьомід,

Колочка Язэп, Шольцін.

#### Табор для ваенна-палонных I, Tr. Ueb. Pl. Münsingen.

Андрон Дзімітр, Русіны.  
Боговіч Ігнат, Баяры.  
Хотэльвіч Лука Хвостово.  
Каляда Харытов, Коўшэвічы.  
Кухарэнка Сыцэпан, Груздово.  
Савон Андрэй, Барвічы.  
Тамаш Ігнат, Ранікі.

#### Табор для ваенна-палонных Wahn.

Абрамовіч Язэп, Войцехово.  
Альхімовіч Мікалай, Іорэцкі.  
Альхімовіч Александр, Чэркасы.  
Амільяновіч Клімэнт, Боглі.  
Анасовіч Калістрат, Кабулі.  
Андрюшкевіч Антон, Вільня.  
Андрюшкевіч Язэп, Гомікі.  
Ахіновіч Антон, Кудзы.  
Антоневіч Іван, Вільня.  
Апанасавіч Эдвард, Залессе.  
Асевич Владзімір, Соткішкі.  
Авласёнак Тодар, Дворышчэ.  
Боніслаў Казімір, Вільня.  
Борэйко Ігнат,  
Борцішэвіч Мікалай,  
Вочанкоў Макар, Новонаўлоўка.  
Бобутка Аболіс, Варчануі.  
Байгот Іван, Забар'я.  
Баласоў Іван, Галуруордыштэі (?).

Балашоў Юльян, Даенісаво.  
Белый Сыцэпан, Вільня.  
(Далей будзе).

## АВЕСТКІ.

### КНИЖКИ ДЛЯ ШКОЛ:

Беларускі лемэнтар . . . . .	6 кап.
Belaruski lementar . . . . .	6 "
Першае чытаньне . . . . .	6 "
Pieršae čytańnie . . . . .	6 "
Naściniec dla małych dziełak . . . . .	5 "
Другое чытаньне . . . . .	25 "
Karotki katechizm . . . . .	5 "
Karotkaja historyja ŭswiataja . . . . .	15 "
Karotkaje wyjaśniennie abrađoŭ R.-Katalickaho kaścioła . . . . .	15 "
Kautyčka . . . . .	15 "
„Boh z nami“, knižka da pa-baženstwa . . . . .	40 "
Задачнік для пачатковых школ год I . . . . .	15 "
Zadačnik dla pačatkowych szkoł hod I . . . . .	15 "
Zadačnik dla pačatkowych szkoł hod II i III . . . . .	40 "
Гутаркі аб небе і зямлі . . . . .	15 "
Кароткая гісторыя Беларусі . . . . .	60 "
Karotkaja historyja Biełarusi . . . . .	60 "
Першая чытанка . . . . .	25 "
Pieršaja čytanka . . . . .	25 "
Rodnyje zierniaty. Knižka dla školnaho čytańnia hod II i III. U aprawie 1 r., biez apr. . . . .	85 "
Вільня, Завальная 7. Беларускае Кнігарня.	

### КНИЖНИЦА

Віленская вул. 33

дае да чытаньня кніжкі ў беларускай, нямецкай, расейскай і французскай мовах.

**„Лаферма“ - цігаркі**  
**„Окелла“ 3½ Лф.**  
**„Білій жемчуг“ 3 Лф.**  
**„Найліпша любка“ 2½ Лф.**  
**„No. 100“ 1½ Лф.**

Выйшоу з друку і прадаецца

## Беларускі Календар на 1917 г.

(у двух асобных выданьнях: лацінск. і руск. літэрамі)

цэна 20 кап. (40 фэн.)

у дадатку — КАРТА БЕЛАРУСІ.

Прадаецца у Беларускай Кнігарні у Вільні, Завальная 7.

### Нямецкі Тэатр у Вільні

Пагулянка.

Дырэкцыя: Іозэф Гейсэль.

8 гада. Сягоньня, у чацьвер, 8 лютаго 8 гада.

ПЕРШЫ РАЗ:

„Страдэльля“,

опера ў 3 актах Флотова.

8 гада. У пятніцу, 9 лютаго 1917 г.: 8 гада.

4-ТЫ РАЗ

„Дон Дэзар“

опера ў 3 актах Дэлінгэра.

8 гада. У суботу 10 лютаго 1917 г. 8 гада.

„Грэтхэн“,

фарс Дэвіса і Ліпшыца.

У нядзелю: а 1/2 12 г. — першае ранічнае прадстаўленьне: „ДУРЭНЬ і СЬМЕРЦЬ“, Гуго ф. Гофмантальля.